

കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്  
ജില്ല ഇൻഫർമേഷൻ ഓഫീസ്, ആലപ്പുഴ-688 001

ഫോൺ: 0477-2251349; ഇ-മെയിൽ: [prdalppy@gmail.com](mailto:prdalppy@gmail.com),

വെബ്സൈറ്റ്: [www.prd.kerala.gov.in](http://www.prd.kerala.gov.in)

-----  
പത്രക്കുറിപ്പ് 'ഭരണഭാഷ-മാതൃഭാഷ' 2019 മെയ് 20 തിങ്കൾ  
-----

### മാറുന്ന പെൺമലയാളം സെമിനാർ

ആലപ്പുഴ: വജ്രജൂബിലി ആഘോഷത്തിന്റെ ഭാഗമായി എസ്.എൽ.പുരം ഗാന്ധിസ്മാരക ഗ്രാമസേവകേന്ദ്രത്തിൽ മോചിതയുടെ ആഭിമുഖ്യത്തിൽ മാറുന്ന പെൺമലയാളം എന്ന വിഷയത്തിൽ സെമിനാർ സംഘടിപ്പിച്ചു. എഴുത്തുകാരി ഡോ.എസ് ശാരദക്കുട്ടി ക്ലാസ് നയിച്ചു. ഗാന്ധിസ്മാരക ഗ്രാമസേവ കേന്ദ്രം ജനറൽ സെക്രട്ടറി രമ രവീന്ദ്രമേനോൻ സ്വാഗതവും പ്രോഗ്രാം ഓഫീസർ ശ്രീലത മോഹൻ നന്ദിയും പറഞ്ഞു. വി.കെ സോണി ആശംസയർപ്പിച്ചു.

### ഇ-ഗ്രാൻസ് സംവിധാനം സജ്ജമായി

ആലപ്പുഴ: സംസ്ഥാനത്ത് പ്രീമെട്രിക്ക് തലത്തിൽ പഠിക്കുന്ന ഒ.ഇ.സി വിദ്യാർത്ഥികൾക്ക് സർക്കാർ നൽകി വരുന്ന വിദ്യാഭ്യാസ അനുകൂല്യങ്ങൾ ഇ-ഗ്രാൻസ് സംവിധാനത്തിലേക്ക് മാറ്റുന്നു. ഇതുവരെ ഐ.ടി.@ സ്കൂൾ (കൈറ്റ്) വഴിയാണ് ഇവ നൽകിയിരുന്നത്. പുതിയ സംവിധാനത്തിലൂടെ വിദ്യാർത്ഥികളുടെ സ്വന്തം ബാങ്ക് അക്കൗണ്ട് കളിലേക്ക് നേരിട്ട് വിദ്യാഭ്യാസ അനുകൂല്യങ്ങൾ ലഭ്യമാകും.

ഇ-ഗ്രാൻസ് പോർട്ടലിലേക്ക് വിദ്യാർത്ഥികളുടെ വിവരങ്ങൾ അതത് സ്കൂളുകൾ ഡേറ്റാ എൻട്രി നടത്തണം. ഇതിനായി പൊതുവിദ്യാഭ്യാസ വകുപ്പിന്റെ സമ്പൂർണ്ണ പോർട്ടലിൽ രജിസ്റ്റർ ചെയ്തിട്ടുള്ള സംസ്ഥാനത്തെ എല്ലാ സർക്കാർ/ എയ്ഡഡ് സ്കൂളുകൾക്കും പട്ടികജാതി വികസന വകുപ്പ് വഴി യൂസർ ഐ.ഡിയും പാസ് വേഡും ലഭ്യമാക്കിയിട്ടുണ്ട്. സമ്പൂർണ്ണയിൽ രജിസ്റ്റർ ചെയ്തിട്ടും യൂസർ ഐ.ഡിയും പോസ് വേർഡും ലഭിക്കാത്ത സ്ഥാപനങ്ങൾ പ്രദേശത്തെ ബ്ലോക്ക് പട്ടികജാതി വികസന ഓഫീസറുമായി ബന്ധപ്പെട്ട് ഇവ നേടണം. സമ്പൂർണ്ണ പോർട്ടലിൽ രജിസ്റ്റർ ചെയ്യാതെ യൂസർ ഐ.ഡിയും പാസ് വേഡും ലഭിക്കില്ല.

സമ്പൂർണ്ണ പോർട്ടലിൽ രജിസ്റ്റർ ചെയ്തിട്ടില്ലാത്ത ഐ.സി.എസ്.ഇ, സി.ബി.എസ്.ഇ, അഫിലിയേറ്റഡ് സ്കൂളുകൾക്ക് ഐ.ടി.@ സ്കൂൾ (കൈറ്റ്) മുഖേന രജിസ്ട്രേഷൻ നടത്താൻ നടപടി സ്വീകരിച്ചു വരുന്നു. ജൂൺ അവസാനത്തോടെ ഇത്തരം സ്ഥാപനങ്ങൾക്ക് ഇ-മെയിൽ യൂസർ ഐ.ഡിയും പാസ് വേഡും ലഭ്യമാക്കും. കൈറ്റ് രജിസ്ട്രേഷൻ നടത്തിയിട്ടും ജൂൺ അവസാനത്തിനു മുമ്പ് യൂസർ ഐ.ഡിയും പാസ് വേഡും ലഭിക്കാത്ത സ്കൂളുകൾ ഐ.ടി. സ്കൂൾ (കൈറ്റ്) ജില്ല കോ-ഓഡിനേറ്റർമാരുമായോ ഓഫീസുമായോ ബന്ധപ്പെടണം. സ്കൂൾ അധികൃതരുടെ അക്കൗണ്ടിലേക്ക് പണം നൽകുന്നതിനു പകരം വിദ്യാർത്ഥികൾക്ക് നേരിട്ട് വിദ്യാഭ്യാസ അനുകൂല്യം ലഭ്യമാകുമെന്നതാണ് പുതിയ സംവിധാനത്തിന്റെ പ്രത്യേകത.

ഈ സംവിധാനവുമായി ബന്ധിപ്പിക്കുന്ന വിദ്യാർത്ഥികളുടെ ബാങ്ക്

അക്കൗണ്ട് ഹോൾഡർമാർ പ്രവർത്തന നിരതമാണെന്ന് സ്കൂൾ അധികൃതർ ഉറപ്പുവരുത്തണം. വിദ്യാർത്ഥികളുടെ സ്വന്തം പേരിലോ, മാതാപിതാക്കളുമായി ചേർന്നുള്ള ജോയന്റ് ബാങ്ക് അക്കൗണ്ട് ഉൾപ്പെടെ രജിസ്ട്രേഷൻ ഉപയോഗിക്കാം. എന്നാൽ മാതാപിതാക്കളുടെ മാത്രം പേരുള്ള ബാങ്ക് അക്കൗണ്ട് സ്കൂൾ വിദ്യാഭ്യാസ ആനുകൂല്യത്തിന് രജിസ്റ്റർ ചെയ്യരുത്. സ്കൂൾ അധികൃതർ ആദ്യഘട്ടമായി സ്വന്തം ലോഗിനിൽ ഒ.ഇ.സി വിദ്യാഭ്യാസ ആനുകൂല്യത്തിന് അർഹരായ വിദ്യാർത്ഥികളുടെ പേരുകൾ ഇ-ഗ്രാൻസ് പോർട്ടലിൽ ചേർക്കണം. തുടർന്ന് രാജ്യമെമ്പാടും വേണം സ്കോളർഷിപ്പിന് അപേക്ഷിക്കേണ്ടത്. ഇക്കാര്യങ്ങൾ സംബന്ധിച്ച വിശദ വിവരങ്ങൾ ഇ-ഗ്രാൻസ് രജിസ്ട്രേഷൻ ശേഷം അതത് സ്കൂളുകൾക്ക് ഇ-മെയിൽ മുഖേന ലഭ്യമാക്കുന്നതും വിദ്യാഭ്യാസ ജില്ലാതലത്തിൽ പരിശീലനം സംഘടിപ്പിക്കും.

**പോളിടെക്നിക് പ്രവേശനം**

ആലപ്പുഴ: ഐ.എച്ച്.ആർ.ഡി.യുടെ കീഴിൽ പ്രവർത്തിക്കുന്ന വടകര (കോഴിക്കോട് ഫോൺ: 0496 2524920), മാള (കല്ലേറ്റംകര :0480 2233240), മറ്റക്കര (കോട്ടയം:0481 2542022), കല്യാശ്ശേരി(കണ്ണൂർ: 0497 2780287), പൈനാവ് (ഇടുക്കി:0486 2232246), കരുനാഗപ്പള്ളി (കൊല്ലം:0476 2623597) പുത്തൂർ (കോട്ടയം:0482 2209265), കൃഷ്ണമന്ദിരം(പാലക്കാട്: 0492 2272900) മോഡൽ പോളിടെക്നിക് കോളേജുകളിൽ 2019-20 അധ്യയന വർഷം ഡിപ്ലോമ കോഴ്സുകളുടെ പ്രവേശനത്തിനായി ഓൺലൈൻ അപേക്ഷ ക്ഷണിച്ചു. മെയ് 30ന് വൈകിട്ട് അഞ്ചു വരെ. [www.ihrdmptc.org](http://www.ihrdmptc.org) എന്ന പോർട്ടൽ വഴി അപേക്ഷ സമർപ്പിക്കാം.

ഓൺലൈനായി സമർപ്പിച്ച അപേക്ഷയുടെ പ്രിൻ്റ് ഔട്ട് ആവശ്യമായ രേഖകളും 200 രൂപയുടെ ഡി.ഡി. യും സഹിതം (എസ്.സി./എസ്.റ്റി.ക്കാർക്ക് 100 രൂപ) ജൂൺ മൂന്നിനകം വൈകിട്ട് നാലിനകം പ്രവേശനം ആഗ്രഹിക്കുന്ന കോളജ് പ്രിൻസിപ്പലിന് സമർപ്പിക്കണം. പ്രവേശന യോഗ്യതയും, പ്രോസ്പെക്ടസും വിശദവിവരങ്ങളും പോർട്ടലിൽ ലഭിക്കും.

**പോണ്ടിച്ചേരി യൂണിവേഴ്സിറ്റി:**  
**വിവിധ കോഴ്സുകളിൽ അപേക്ഷിക്കാം**

ആലപ്പുഴ: പോണ്ടിച്ചേരി യൂണിവേഴ്സിറ്റി മാഹി കേന്ദ്രം നടത്തുന്ന ഡിപ്ലോമ, ബിരുദ കോഴ്സുകളിലേക്ക് അപേക്ഷ ക്ഷണിച്ചു. യു.ജി.സി ആവിഷ്കരിച്ച അഭിരുചിക്ക് അനുസൃത തൊഴിൽ പരിശീലനം നൽകുന്ന ത്രിവൽസര ബി.വോക് ഫാഷൻ ടെക്നോളജി, ജേണലിസം ആൻഡ് മാസ് കമ്മ്യൂണിക്കേഷൻ, ഒരു വർഷ കോഴ്സുകളായ ടൂറിസം ആൻഡ് സർവീസ് ഇൻഡസ്ട്രി, റേഡിയോഗ്രാഫിക് ആൻഡ് ഇമേജിങ് ടെക്നോളജി എന്നീ കോഴ്സുകളിലേക്കാണ് അപേക്ഷ ക്ഷണിച്ചത്. ബി.വോക് കോഴ്സുകളിൽ ഒരുവർഷ പഠനശേഷം ഡിപ്ലോമ അല്ലെങ്കിൽ, രണ്ടു വർഷ പഠനശേഷം അഡ്വാൻസ് ഡിപ്ലോമ കരസ്ഥമാക്കി കോഴ്സുകളിൽ നിന്ന് പിൻവാങ്ങാൻ വിദ്യാർത്ഥികൾക്ക് അവസരമുണ്ട്. ഹയർ സെക്കൻഡറി കഴിഞ്ഞ ഏതൊരു വിദ്യാർത്ഥിക്കും അപേക്ഷിക്കാം. അപേക്ഷഫോറം യൂണിവേഴ്സിറ്റി മാഹി കേന്ദ്രത്തിലും വെബ്സൈറ്റിലും ( [www.pondiuni.edu.in](http://www.pondiuni.edu.in)) ലഭിക്കും. അപേക്ഷ ഫീസ് 100 രൂപ. പട്ടികവിഭാഗക്കാർക്ക് 50 രൂപ. ഭിന്നശേഷിക്കാർക്ക് സൗജന്യമാണ്. അവസാന തീയതി ജൂൺ 26. ഫോൺ: 0490-2332622, 9207982622.

## ദർഘാസ് ക്ഷണിച്ചു

ആലപ്പുഴ: ജില്ലയിലെ വിവിധ സർക്കാർ ഓഫീസുകൾക്ക് 2019-20ലെ സാമ്പത്തിക വർഷത്തേക്കുള്ള റബ്ബർ ലോഹ മുദ്രകൾ നിർമ്മിച്ചുനൽകുന്നതിന് ദർഘാസ് ക്ഷണിച്ചു. ജൂൺ 20ന് ഉച്ചയ്ക്കു 10 മണിനകം ജില്ല സ്റ്റേഷനറി ഓഫീസറുടെ കാര്യാലയത്തിൽ ദർഘാസിനുള്ള അപേക്ഷ എത്തണം. ദർഘാസ് ഫോറം 19ന് വൈകീട്ടു മൂന്നുവരെ ജില്ലാ സ്റ്റേഷനറി ഓഫീസറുടെ കാര്യാലയത്തിൽ നിന്ന് ലഭിക്കും. ഫോൺ; 0477-2263404.